

కులగణనలో
'ఓపెన్‌ఎండెడ్స్' వద్దు
ప్రధాని మోడీకి ఖర్చే,
రాహుల్ సంయుక్త లేఖ

మహిళలకూ
కమాండ్లో శిక్షణ
ఎన్‌ఎస్‌జి కీలక నిర్ణయం

భారత్ ప్రజాస్వామ్యానికి
బిఎల్‌ఒలే పునాది
కేంద్ర ఎన్నికల కమిషనర్
జ్యునేష్ కుమార్

ఇక జలజలా 'మూసీ'

భూసేకరణ వేగవంతం చేయాలని అధికారులకు ఆదేశం ల్యాండ్ పూలింగ్‌పై స్పష్టమైన విధానం రూపొందించాలి ప్రాజెక్టుపై సమీక్షలో సిఎం రేవంత్

ప్రభాతవార్త ప్రధాన ప్రతినిధి, హైదరాబాద్, ఆగస్టు 25: మూసీ పునరుజ్జీవ ప్రాజెక్టు కోసం అవసరమైన భూ సేకరణను వేగవంతం చేయాలని ఎ. రేవంత్ రెడ్డి అధికారులను ఆదేశించారు. భూసేకరణకు ల్యాండ్ పూలింగ్ విషయంలో స్పష్టమైన విధానం రూపొందించాలని చెప్పారు. మూసీ రివర్ ప్రాజెక్టు డెవలప్‌మెంట్‌పై మంగళవారం ముఖ్యమంత్రి ఎన్‌ఎస్ఆర్ హెచ్ఆర్డీ బోధి పెటెలి యన్‌లో ఉన్నతస్థాయి సమావేశంలో సమీక్షించారు. మూసీ రివర్ ప్రాజెక్టు ఫేజ్-2కి వీలైనంత తొందరగా టెండర్లు పిలవాలని చెప్పారు. భూసేకరణ ప్రక్రియలో ఎఫ్ఓఏఎల్, ఐఫర్జీసీ, అస్సెస్ భూముల సేకరణ

ఇక స్పష్టమైన విధివిధానాలు రూపొందించాలని అన్నారు. ఇందులో న్యాయపరమైన ఎలాంటి బిక్కులు రాకుండా జాగ్రత్తపరచాలని చెప్పారు. మూసీ రివర్ ప్రాజెక్టులో భాగంగా చేపట్టే ప్రాజెక్టులకు అతి తక్కువ వడ్డీకి రుణ సదుపాయాలపై మున్సిపల్ కమిషనర్లు దృష్టి సారించాలని, అలాగే టీడీఆర్లు జారీ చేసే విషయంలో కూడా ప్రతి వారం సమీక్షించాలని చెప్పారు. గండిపేట మంచిరేవుల సమీపంలోని ఓంకారేశ్వరస్వామి ఆలయ నిర్మాణానికి తక్షణం టెండర్లు పిలవాలని ఆదేశించారు. అలాగే, కొత్తాల్ గూడ జర్నీ పార్క్‌కు విస్తృత ప్రవారం కల్పించాలని చెప్పారు. ఈ సమావేశంలో సిఎం కార్యదర్శి

ఓంకారేశ్వర్ ఆలయానికి తక్షణమే టెండర్లు

మంగళవారం హైదరాబాద్‌లో మూసీపై సమీక్షలో సిఎం రేవంత్

చర్యలు తప్పవు!

కొండా సురేఖ, చిన్నారెడ్డి తీరుపై పిసిసి చీఫ్‌కు నివేదిక ఇచ్చాం.. కాంగ్రెస్ నాయకులు, శ్రేణులకు మెసేజ్ ఇచ్చేలా నివేదిక పార్టీ ఇన్‌ఛార్జ్ మీనాక్షికి నివేదిక అందజేశాం ఇక హైకమాండ్ నిర్ణయమే తరువాయి: క్రమశిక్షణ కమిటీ చైర్మన్ మల్లురవి

హైదరాబాద్, ఆగస్టు 25, ప్రభాతవార్త: కాంగ్రెస్ పార్టీ నాయకులకు శ్రేణులకు లక్షణరేఖ గీత దాటకుండా ఒక మెసేజ్ ఇవ్వాలను కొంటూన్నామని క్రమశిక్షణకమిటీ చైర్మన్ మల్లురవి అన్నారు. మంగళవారం టిపిసీసీ అధ్యక్షుడు మహేష్ కుమార్ గౌడ్ కు క్రమశిక్షణ కమిటీ నివేదికను అందజేశారు. మంత్రి కొండసురేఖ, ప్రజాశాసన సభకుండా ఉపాధ్యక్షుడు చిన్నారెడ్డిలపై రూపొందించిన క్రమశిక్షణ సంఘం నివేదికను క్రమశిక్షణకమిటీ చైర్మన్ మల్లురవి, వైస్ చైర్మన్ శ్యామ్ మోహన్లు అందించారు. అనంతరం గాంధీభవన్‌లో విలేజ్‌మన్‌తో మాట్లాడుతూ కాంగ్రెస్ కమిటీలో క్రమశిక్షణ ప్రధానమైనదనీ, క్రమశిక్షణ పైనే పార్టీ గౌరవం ఆధారపడి ఉంటుందనీ చెప్పారు. పార్టీపై గౌరవం ఉంటేనే మళ్ళీ పార్టీ అధికారంలోకి వస్తుందనీ అన్నారు. పార్టీపై నెగెటివ్ అభిప్రాయాన్ని కలిగించకుండా ఉండాలనే క్రమశిక్షణ పర్యలు తీసుకోవాల్సిందే అని అభిప్రాయపడ్డారు. టిపిసీసీ చీఫ్ ను కలిసి మా నివేదిక ఇచ్చామనీ, కొండా సురేఖ, చిన్నారెడ్డిపై పూర్తి అంశాలను నివేదికలో ఇచ్చాం మీడియాలో వచ్చిన కథనాలను హుసీ ఒక అంశంగా వచ్చామనీ వివరించారు. గత విషయాలను

మంగళవారం హైదరాబాద్‌లో పిసిసి చీఫ్ మహేష్ గౌడ్ కు నివేదిక అందజేస్తున్న క్రమశిక్షణ కమిటీ చైర్మన్ మల్లురవి కూడా పరిగణలోకి తీసుకున్నామనీ మా నివేదికను టిపిసీసీ చీఫ్ కి అందజేశామనీ వివరించారు. టిపిసీసీ చీఫ్ ఆ నివేదికను ఇంకా పార్టీ మీనాక్షికి పంపారు ఎఐసిసి చీఫ్, ఎఐసిసి జనరల్ సెక్రెటరీ కూడా నివేదిక పంపిస్తారు కాంగ్రెస్ హై కమాండ్ ఆదేశాల మేరకు చర్యలు ఉంటాయి ఈ నిర్ణయంతో నాయకులు, కార్యదర్శి ఒకమెసేజ్ ఇవ్వాలని అనుకుంటున్నాం

క్యాఆర్ పరిధిలో ఇందిరమ్మ టవర్స్
15 నియోజకవర్గాల్లో టెండర్ ప్రక్రియ పూర్తి
28 నుంచి 31 దాకా పారదర్శకంగా లక్ష్మీద్రా మరో 4 నియోజకవర్గాల్లో దరఖాస్తులకు ఆహ్వానం
సెప్టెంబరు 3 వరకు దరఖాస్తుల సమీక్ష: మంత్రి పొంగులేటి

ప్రభాతవార్త ప్రధాన ప్రతినిధి, హైదరాబాద్, ఆగస్టు 25: హైదరాబాద్ మహా నగరంలోని క్యూఆర్ పరిధిలో సొంతింటి కోసం ఏళ్ల తరబడి ఎదురు చూస్తున్న నిరుపేద కుటుంబాల కలలను నిజం చేసే దిశగా ప్రభుత్వం మరో కీలక అడుగు ముందుకు వేసిందని పేదవాడికి కూడా నగరంలో సొంత ఇల్లు ఉండాలని, ఆత్మగౌరవంతో జీవించాలనే లక్ష్యంతో ముఖ్యమంత్రి ఎ.రేవంత్ రెడ్డి నేతృత్వంలో ప్రతిష్టాత్మకంగా చేపట్టిన ఇందిరమ్మ టవర్స్ నిర్మాణ కార్యక్రమాన్ని వేగవంతం చేశామని రాష్ట్ర రెవెన్యూ, హౌసింగ్, సమాచార శాఖ మంత్రి పొంగులేటి శ్రీనివాసరెడ్డి తెలిపారు. మంగళవారం సచివాలయంలో హౌసింగ్ శాఖ ఉన్నతాధికారులతో నిర్వహించిన సమీక్ష సమావేశంలో ఇందిరమ్మ టవర్స్ నిర్మాణ పురోగతి, లబ్ధిదారుల ఎంపిక, లక్ష్మీద్రా నిర్వహణ, కొత్త నియోజకవర్గాల్లో దరఖాస్తుల సమీక్షణ తదితర అంశాలపై సమగ్రంగా

యేడాదిలో దేవాదుల రెడీ

యుద్ధప్రాతిపదికన పనులకు ఆదేశాలు.. భూ సేకరణ, ఆర్టిండ్ ఆర్కు నిధుల కొరత లేదు.. గోదావరి జలాలను గరిష్టంగా ఎత్తిపోసి 6 లక్షల ఎకరాలకు సాగునీరు కల్పిస్తామి, చీఫ్ ఇంజనీర్లతో విసిలో మంత్రి ఉత్తమ్

హైదరాబాద్, ఆగస్టు 25 ప్రభాతవార్త: దాదాపు రెండు దశాబ్దాలుగా పూర్తి స్థాయిలో ఫలాలు అందించలేకపోతున్న దేవాదుల ఎత్తిపోతల పథకాన్ని వచ్చే ఏడాదిలోగా పూర్తి చేయాలన్న దృఢ సంకల్పంతో తెలంగాణ ప్రభుత్వం ముందుకు సాగుతోందని రాష్ట్ర నీటిపారుదల, పౌరసరఫరాల శాఖ మంత్రి ఎన్. ఉత్తమకమార్ రెడ్డి వెల్లడించారు. ముఖ్యమంత్రి ఎ. రేవంత్ రెడ్డి ఆదేశాల మేరకు దేవాదుల ప్రాజెక్టును ఫాస్ట్ ట్రాక్ పై పెట్టి, దాని పూర్తికి అడ్డుగా నిలిచిన ప్రతి సమస్యను ప్రాధాన్యతా క్రమంలో పరిష్కరించాలని నిర్ణయించినట్లు తెలిపారు. దేవాదుల ప్రాజెక్టుపై మంగళవారం జిల్లా కలెక్టర్లు, చీఫ్ ఇంజనీర్లతో మీడియా కాన్ఫరెన్స్ ద్వారా నిర్వహించిన విస్తృతస్థాయి సమీక్ష అనంతరం మంత్రి ఉత్తమకమార్ రెడ్డి మీడియాతో మాట్లాడారు.. రెవెన్యూ, నీటిపారుదల శాఖలు, జిల్లా కలెక్టర్లు, ఇంజనీరింగ్ అధికారులు సమన్వయంతో పనిచేసి భూసేకరణ, ఆర్టిండ్ ఆర్, ఇతర సమస్యల కారణంగా ప్రాజెక్టుల నిర్మాణంలో జాప్యం జరగకుండా చూడాలని ఆదేశించినట్లు చెప్పారు గోదావరి జలాలను ఎత్తిపోసి తెలంగాణలోని విశాలమైన ప్రాంతానికి సాగునీటి భరోసా కల్పించాలన్న మహత్తర లక్ష్యంతో రూపుదిద్దుకున్న దేవాదుల రాష్ట్ర సాగునీటి

మంగళవారం దేవాదుల సమీక్షలో మంత్రులు ఉత్తమ, పొంగులేటి, సీతక్క పరిశ్రలో అత్యంత కీలకమైన ప్రాజెక్టుల్లో ఒకటని అన్నారు. దాదాపు రెండు దశాబ్దాల క్రితం చేపట్టిన ఇంతటి ప్రాధాన్యత కలిగిన ప్రాజెక్టు గత ప్రభుత్వాల నిరక్షణ కారణంగా ఇప్పటికీ అసంపూర్ణగా మిగిలిపోవడం దురదృష్టకరమన్నారు. ఇకపై జాప్యానికి తావులేకుండా, ప్రాజెక్టును అత్యంత ప్రాధాన్యతతో పూర్తి చేయాలన్నదే తమ ప్రభుత్వ సంకల్పమని స్పష్టం చేశారు. సుమారు 38 టిఎంసీల గోదావరి జలాలను ఎత్తిపోసి, దాదాపు ఆరు లక్షల ఎకరాలకు సాగునీరు అందించే లక్ష్యంతో దేవాదుల పథకం రూపుదిద్దుకుందని మంత్రి తెలిపారు. హనుమకొండ, వరంగల్, కరీంనగర్, జనగామ, యాదాద్రి-భువనగిరి, సూర్యాపేట, సిద్దిపేట, మేడ్చల్-మల్కాజిగిరి, ములుగు, జయశంకర్ భూపాలపల్లి తదితర జిల్లాలకు ఈ ప్రాజెక్టు ప్రయోజనాలు విస్తరించనున్నాయనీ వివరించారు. భూసేకరణ, పునరావాసం-పునరావాస ప్యాకేజీ, అటవీ అనుమతులు, ఇతర పరిపాలనా సమస్యలపై ప్రత్యేకంగా దృష్టి సారించినట్లు చెప్పారు. భూసేకరణ ప్రక్రియ పూర్తయి, అవార్డులు ఖరారైన చోట నిధుల విడుదలలో ఒక్కరోజు కూడా జాప్యం ఉండకూడదన్నది ప్రభుత్వ విధానమని స్పష్టం చేశారు. రాష్ట్రవ్యాప్తంగా నిర్మాణంలో ఉన్న

రేవంత్ వ్యాఖ్యలు సహేతుకం కాదు..
అమెరికా పర్యటనలో అర్హతలేని వ్యక్తులను కలవాలనుకొన్నారూ..

కేంద్రమంత్రి కిషన్ రెడ్డి నిశిత విమర్శ హైదరాబాద్, ఆగస్టు 25 ప్రభాతవార్త: అమెరికా పర్యటనపై సిఎం రేవంత్ రెడ్డి చేసిన వ్యాఖ్యలు అర్హతలేనివని కేంద్ర బౌద్ధ గనుల శాఖ మంత్రి జి కిషన్ రెడ్డి తప్పుపట్టారు. రేవంత్ రెడ్డిని కేంద్రం అడ్డుకుందనీ అనటం సరికాదన్నారు. కేంద్రం అనుమతి రాకుండానే ఆదరాబాదరగా ముఖ్యమంత్రి పర్యటన పెట్టుకున్నారనీ,

మంగళవారం హైదరాబాద్‌లో రాంచందర్ రావుకు నిమ్మరసం ఇచ్చి దీక్ష విరమింపజేస్తున్న బిజెపి సీనియర్ నేత లక్ష్మణ్

రాంచందర్ రావు దీక్ష విరమణ
రూ. 15 వేల కోట్ల బకాయిలు విడుదల చేసేదాకా పోరాటం ఆగదన్న బిజెపి చీఫ్

హైదరాబాద్, ఆగస్టు 25 ప్రభాతవార్త: తెలంగాణలోని కాంగ్రెస్ ప్రభుత్వం తొక్కిపెట్టిన రూ. 15,000 కోట్ల ఫీజు రీయింబర్స్ మెంట్, స్కాలర్ షిప్ బకాయిలను వెంటనే విడుదల చేయాలని డిమాండ్ చేస్తూ బిజెపి రాష్ట్ర అధ్యక్షుడు ఎన్. రాంచందర్ రావు చేపట్టిన మహా నిరాహార దీక్ష ప్రజా మద్దతుతో విజయవంతంగా ముగిసింది. రాష్ట్రవ్యాప్తంగా 40 లక్షల మంది విద్యార్థుల జీవితాలను సజ్జీభంలోకి నెట్టిన రేవంత్ రెడ్డి ప్రభుత్వ ప్రజా వ్యతిరేక విధానాలపై నిర్వహించిన ఈ పోరాటం కాంగ్రెస్ నర్తకి పునాదులను కదిలించిందన్నారు. ప్రభుత్వ నిర్బంధాలు, పోలీసు ఆక్రమణ సమూహం లెక్కచేయకుండా ఎన్. రాంచందర్ రావు పార్టీ కార్యాలయ ప్రాంగణంలోనే పట్టుదలతో నిరాహార దీక్షను

వర్షాలతో పంటలకు కొత్త ఉసిపిరి

పచ్చదనంతో చేలు కళకళలాడతాయి

మెదక్, సిద్దిపేట, జనగామ, మహబూబాబాద్, ఖమ్మం జిల్లాల్లో పెరిగిన వర్షపాతం

మూడు రోజులు వర్ష సూచన

హైదరాబాద్, ఆగస్టు 25, ప్రభాతవార్త: బంగాళాఖాతంలో ఏర్పడిన అల్పపీడన ప్రభావంతో తెలంగాణలో రాగల రెండు నుంచి మూడు రోజుల పాటు తేలికపాటి నుంచి మోస్తరు వర్షాలు కురిసే అవకాశం ఉందని భారత వాతావరణ శాఖ వెల్లడించింది. దీని ప్రభావంతో పలుచోట్ల ఉరుములు, మెరుపులతో కూడిన వర్షాలు వడే సూచనలు ఉన్నాయి. తెలంగాణ వ్యాప్తంగా పలు జిల్లాల్లో తేలికపాటి నుంచి మోస్తరు వర్షాలు కురిసే అవకాశం ఉందని హైదరాబాద్ వాతావరణ కేంద్రం తెలిపింది. రాష్ట్రంలో గంటకు దాదాపు 40 కిలోమీటర్ల వేగంతో ఈదురు గాలులు వీచే ఆస్కారముందనీ అధికారులు హెచ్చరిస్తున్నారు. ఆశాఙ్గం మేఘావృతమై ఉంటూ ఉక్కబొత్త నుంచి ఉపశమనం లభించడంలో పాటు

[illegible]



నెక్స్ట్ ఛాంపియన్షిప్.. శుభంకర్ 46వ స్థానం

స్వాట్లాండ్: బ్రంమ్ ఇంటర్నేషనల్ గోల్ఫ్ లింక్స్ లో జరిగిన 2026 నెక్స్ట్ ఛాంపియన్షిప్ చివరి రౌండ్ లో ఈవెన్ పార్ 72 స్కోరు సాధించిన భారత గోల్ఫ్ క్రీడాకారుడు శుభంకర్ శర్మ, 46వ స్థానంలో నిలిచాడు. మూడు బర్డీలు, మూడు బోగీలు నమోదు చేసిన శర్మ, 73, 72, 75, 72 రౌండ్ల తర్వాత నాలుగు ఓవర్ 292 స్కోరుతో టోర్నమెంట్ ను ముగించాడు. తొటి భారత ఆటగాడు యువరాజ్ సంధు ఈ వారం ప్రారంభంలో కట్ మిస్ ఆయ్యాడు. స్వాట్లాండ్ కు చెందిన స్కాట్ జేమిసన్ తన స్వదేశంలో రెండవ డీవీ వరల్డ్ టూర్ టైటిల్ ను గెలుచుకోవడానికి, చివరి రౌండ్ లో 67 స్కోరుతో అద్భుతమైన ప్రదర్శన కనబరిచాడు. 42 ఏళ్ల అతను 11 అండ్ పార్ స్కోరుతో ముగించి, ఇంగ్లాండ్ కు చెందిన మాథ్యూ జోర్డాన్ కంటే రెండు పోంట్లు ముందున్నాడు. జామీసన్ చివరి రౌండ్ ను రాత్రి ఆగ్రస్థానంలో ఉన్న పాస్ నారిస్ కంటే మూడు పోంట్లు వెనుకబడి ప్రారంభించినప్పటికీ, ఫ్రంట్ నైస్ లో మూడు బర్డీలతో ఆ రోటును త్వరగా పూడ్చాడు. ట్రోక్ ను ప్రభావితం చేసే పరిస్థితులను మెరుగుపరిచే చర్యలకు సంబంధించిన రూల్ 8.1 ను ఉల్లంఘించినందుకు నారిస్ కు తదనంతరం రెండుస్ట్రోక్ పెనాల్టీ విధించబడింది, దీంతో జామీసన్ ఓర్వే వద్ద నున్నమైన ఆదిక్యాన్ని సాధించాడు.



దుబీష్ ట్రోఫీ.. సెమీఫైనల్ కు ఈస్ట్ జోన్

న్యూఢిల్లీ: ఈస్ట్ జోన్, నార్త్ ఈస్ట్ జోన్ ను ఒక ఇన్నింగ్స్ మరియు 210 పరుగుల తేడాతో విత్తుగా ఓడించి దుబీష్ ట్రోఫీ సెమీఫైనల్స్ లో స్థానం సంపాదించింది. సెంటర్ ఆఫ్ ఎక్స్ ప్రిజ్స్ గ్రౌండ్ లో మంగళవారం జరిగిన ఈ క్వార్టర్ ఫైనల్ మ్యాచ్ లో ఈస్ట్ జోన్ భారీగా 467 పరుగులు చేయడంతో ఈ ఘన విజయం సాధ్యమైంది. ఆ తర్వాత వారు తమ ప్రత్యర్థులను రెండు ఇన్నింగ్స్ లలో 111 మరియు 146 పరుగులతో ఆటోట్ చేశారు. పాజాజ్ అవార్డ్ అద్భుతమైన 167 పరుగులతో విజయాన్ని నిలబెట్టగా, రెండో ఇన్నింగ్స్ లో అనుకుల్ రాయ్ ఐదు వికెట్లు పడగొట్టి మ్యాచ్ ను ఖరారు చేశాడు. ఈస్ట్ జోన్ తొలితర తడబడి, ఐదు వికెట్లు నష్టానికి 138 పరుగులతో పరిమితమై, ఆ తర్వాత ఘంజుకుంది. వారు చివరికి 112.5 ఓవర్లలో 467 పరుగులు సాధించారు. పాజాజ్ 244 బంతుల్లో 17 ఫోర్లు, నాలుగు సిక్స్ డ్రట్ 167 పరుగులు చేసి, జట్టును పునరుద్ధరించాడు. సుదీప్ కుమార్ ఘరామి క్రీజులో అద్భుతమైన సహకారం అందించాడు. అతను 185 బంతుల్లో 25 ఫోర్లు, ఒక సిక్స్ రీతో 146 పరుగులు చేశాడు. ఈ జోడీ ఇన్నింగ్స్ ను పునర్నిర్మించడానికి విలువైన భాగస్వామ్యాన్ని నెలకొల్పింది. బౌలింగ్ దాడిని ఎదుర్కోవడంలో తడబడిన నార్త్ ఈస్ట్ జోన్, తమ తొలి ఇన్నింగ్స్ లో 42.5 ఓవర్లలో 111 పరుగులతో ఆటోట్ అయింది.

భారీ ఆధిక్యం చివరగా భారత్

236 రన్స్ తో వెనుకబడిన శ్రీలంక



కొలంబో: శ్రీలంకతో రెండో టెస్ట్ లో టీమిండియా పట్టు బిగించి భారీ ఆధిక్యంతో విజయానికి చేరువులో ఉంది. బ్యాటింగ్ తరఫాలోనే బౌలింగ్ లోనూ సత్తా చాటింది. దాంతో మంగళవారం మూడో రోజు ఆట ముగిసే సమయానికి శ్రీలంక 83.4 ఓవర్లలో 8 వికెట్లకు 265 పరుగులు చేసి, టీమిండియా కంటే 236 పరుగులు వెనుకబడి ఉంది. క్రీజులో లాహిరు కుమార్ (8 బ్యాటింగ్)తో పాటు సోనార్ దినుషా(85 బ్యాటింగ్) ఉన్నారు. ఇక 8/2 ఓవర్లలో స్కోర్ తో మూడో రోజు ఆటను కొనసాగించిన శ్రీలంకకు ఆదిలోనే గట్టి షాక్ తగిలింది. కామిల్ మిషారా(19)ను ప్రసిద్ధ కృష్ణ బౌల్ చేయగా, కామిందు మెండీస్ తో కలిసి పసిండు సూర్య బండార ఇన్నింగ్స్ ను ముందుకు నడిపించాడు. ఈ క్రమంలో అతను 76 బంతుల్లో హాఫ్ సెంచరీ పూర్తి చేసుకున్నాడు. 87 పరుగుల భాగస్వామ్యంతో క్రీజులో పాతుకు పోయిన ఈ జోడీని ప్రసిద్ధ కృష్ణ విడదీసాడు. కామిందు మెండీస్ (32)ను క్యాచ్ బౌట్ గా పెవిలియన్ చేర్చాడు. దాంతో శ్రీలంక 130/4 స్కోర్ తో లంప్ ట్రైకెక్స్ వెళ్లింది. ఈ సమయంలో వర్షం అంతరాయం కలిగించడంతో రెండో సెషన్ ఆలస్యంగా ప్రారంభమైంది. సెకండ్ సెషన్ ఆరంభంలోనే ధనంజయు

డిసీల్వా(8)ను మానవ్ సుతార్ పెవిలియన్ చేర్చాడు. దాంతో శ్రీలంక 137 పరుగులతో 5 వికెట్లు కోల్పోయి కష్టాల్లో పడింది. ఈ పరిస్థితుల్లో సోనార్ దినుషాతో కలిసి పసిండు జట్టును ఆదుకునే ప్రయత్నం చేశారు. సెంచరీ దిశగా సాగిన పసిండును జడేశా క్లీన్ బౌల్డ్ చేశాడు. ఆ వెంటనే నిరోషన్ డిక్సెల్వా(0)ను సిరాజ్ డకౌట్ గా పెవిలియన్ చేర్చాడు. కేశవ నవాంతతో కలిసి సోనార్ దినుషా పోరాడాడు. తొలి టెస్ట్ ఫామేను కొనసాగిస్తూ 82 బంతుల్లో హాఫ్ సెంచరీ పూర్తి చేసుకున్నాడు. దాంతో శ్రీలంక 216/7 స్కోర్ తో టీ ట్రైకెక్స్ వెళ్లింది. అఖిల్ సెషన్ లోనూ ఈ జోడీ ఆచితూచి అడింది. 57 పరుగుల భాగస్వామ్యంతో ప్రమాదకరంగా మారిన ఈ జోడీని మానవ్ సుతార్ విడదీసాడు. లాహిరు కుమారా ఆచితూచి అడగా, సోనార్ దినుషా తనదైన శైలిలో బ్యాటింగ్ చేశాడు. మరోవికెట్ పడకుండా ఈ ఇద్దరూ జ్వాలత్ర పడటంతో శ్రీలంక 265/8 స్కోర్ వద్ద మూడో రోజు ఆటను ముగించింది. భారత బౌలర్లలో ప్రసిద్ధ కృష్ణ(3/47), మానవ్ సుతార్(3/83) మూడేసి, మహమ్మద్ సిరాజ్, రవీంద్ర జడేశా తలో వికెట్ పడగొట్టారు. కాగా తొలి ఇన్నింగ్స్ లో భారత్ 503/9 స్కోర్ వద్ద డివైడ్ చేసిన సంగతి తెలిసిందే.

డబ్బుబట్టి టోర్నీ కోకో గాఫ్ కు టైటిల్



సిన్గినాటి: యూఎస్ ఓపెన్ సెమీఫైనల్స్ తరుణంలో, సిన్గినాటిలో జరుగుతున్న డబ్బుబట్టి 1000 టోర్నమెంట్ లో జెస్సికా పెగురా 6-2, 6-4 తేడాతో కోకో గాఫ్ ఆధిపత్యం చెలాయించి, 2026లో తన తొలి టైటిల్ ను కైవసం చేసుకుంది. ప్రపంచ నంబర్ ఫోర్ గాఫ్, ఈ ఏడాది మయామి, రోమ్ లలో జరిగిన ఫైనల్స్ లో ఓటమిపాలైన తర్వాత, గత ఆల్టోవెర్లో పుహ్న్ లో తన మొదటి డబ్బుబట్టి టైటిల్ ను కైవసం చేసుకుంది. మూడవ ర్యాంక్ క్రీడాకారిణి పెగురాపై 75 నిమిషాల్లో విజయంతో టోర్నమెంట్ ను ముగించిన గాఫ్ రెండవ సిన్గినాటి కీరీటాన్ని అందించింది. గాఫ్, పెగురా సర్యీను రెండుసార్లు ట్రైక్ చేసి 4-0 ఆధిక్యం సాధించింది. పెగురా తన సర్యీను నిలబెట్టుకుని, ఒక ట్రైక్ ను తిరిగి సాధించి స్కోరుబోర్డుపై రాకముందే గాఫ్ 5-0 తో ఆధిక్యంలో ఉంది. 34 నిమిషాల తర్వాత గాఫ్ మళ్లీ ట్రైక్ చేసి గాఫ్ సెట్ ను కైవసం చేసుకోవడంతో అది ఒక స్వల్ప ఉపశమనంగా నిలిచింది. రెండవ సెట్ కూడా అదే విధంగా సాగింది. గాఫ్ 3-0 ఆధిక్యం సాధించే క్రమంలో ట్రైక్ చేయగా, పెగురా ఆమెను అందుకోవడానికి ప్రయత్నించింది. అయితే గాఫ్ తన మొదటి మ్యాచ్ పాయింట్ తో విజయాన్ని ఖాయం చేసుకుంది. గాఫ్ విజయంతో ఇద్దరి మధ్య కెరీర్ సిరీస్ చెరో ఐదు విజయాలతో సమమైంది. వింబుల్డన్ క్వార్టర్ ఫైనల్ లో తన స్వదేశీయురాలిని ఓడించిన తర్వాత, ఈ సీజన్ లో పెగురాపై గాఫ్ తన రెండవ మ్యాచ్ ను గెలుచుకుంది.



వరల్డ్ ర్యాంకింగ్స్ లో.. 12 స్థానాలు ఎగబాకిన ట్రీసా-గాయత్రి

న్యూఢిల్లీ: బిడబ్ల్యుఎఫ్ ప్రపంచ ర్యాంకింగ్స్ లో భారత బ్యాడ్మింట్టం టన్ మహిళల డబుల్స్ జోడీ ట్రీసా జాల్, గాయత్రి గోపిచంద్ 12 స్థానాలు ఎగబాకి ప్రపంచ 27వ ర్యాంకును సాధించారు. ఈ మేరకు మంగళవారం విడుదలైన ర్యాంకింగ్స్ లో ఈ భారత మహిళల డబుల్స్ జోడీ అనూహ్యంగా పాయింట్లు తో పై పైకి చేరింది. ఇటీవల జరిగిన బిడబ్ల్యుఎఫ్ ప్రపంచ ఛాంపియన్ షిప్ లో కాంస్య పతకం సాధించిన కొద్ది రోజులకే ట్రీసా, గాయత్రిల ఎదుగుదల చోటుచేసుకుంది. స్వదేశంలో జరిగిన ప్రపంచ ఛాంపియన్ షిప్ లో, భారత జంట ప్రపంచ ర్యాంకింగ్స్ లో 39వ స్థానంలో ఉండి, అసోసియేట్ బరిలోకి దిగింది. ఈ టోర్నమెంట్ లో వారు రెండు పెద్ద సంవత్సరాలు నృష్టించారు. వరుస రౌండ్లలో జపాన్ కు చెందిన ఏడవ సీడ్ రిన్ ఇవానగాకి నకానిషిని, నాలుగవ సీడ్ జియా యు ఫాన్ జాంగ్ షు జియాన్ ను ఓడించి సెమీఫైనల్స్ కు చేరుకున్నారు. సెమీఫైనల్స్ లో చైనాకు చెందిన ప్రపంచ నంబర్ 1 జోడీ లియూ పెంగ్ షు మరియు టాన్ నింగ్ లతో తలపడిన ట్రీసా-గాయత్రి, 18-21, 21-13, 8-21 తేడాతో ఓడిపోయి కాంస్య పతకంతో సరిపెట్టుకున్నారు. కాంస్య పతకం సాధించడం ద్వారా వారికి మొత్తం 10,500 ర్యాంకింగ్ పాయింట్లు లభించి, తాజా ర్యాంకింగ్స్ లో వారు ప్రపంచ 27వ స్థానానికి చేరుకున్నారు. ఒకప్పుడు ప్రపంచ 9వ ర్యాంకు వరకు చేరుకున్న భారత జంట, గాయాల సమస్యలు మరియు నిలకడలేని ఫామ్ కారణంగా ఇటీవలి కాలంలో ర్యాంకింగ్ లో గణనీయంగా వెనుకబడ్డారు. వారు ఈ ఏడాది మార్చిలో ప్రపంచ ర్యాంకింగ్ లో 30వ స్థానం కంటే దిగువకు పడిపోయి, జూలైలో 58వ స్థానానికి కూడా దిగజారారు. మళ్లీ ఇప్పుడు పైకి ఎదిగారు.

న్యూఢిల్లీ, ఆగస్టు 25: ప్రభుత్వ డిజిన్వెస్ట్ మెంట్ కార్యక్రమం కొనసాగింపు ఆర్థిక సంవత్సరం మిగిలిన కాలంలోనూ ప్రభుత్వ డిజిన్వెస్ట్ మెంట్ కార్యక్రమం మరుగూ కొనసాగనున్నట్లు కేంద్రం సంతకాలు ఇచ్చింది. ఈ ఆర్థిక సంవత్సరానికి నిర్దేశించిన రూ.80వేల కోట్ల డిజిన్వెస్ట్ మెంట్ లక్ష్యాన్ని సాధిస్తామని పెట్టుబడులు, ప్రభుత్వ ఆస్తుల నిర్వహణ విభాగం ప్రకటించింది. ఇప్పటికే ప్రభుత్వం ఎల్ఎస్ఐ ఆఫర్ ఫర్ సెల్, తాజా హిందుస్థాన్ కాపర్ వాటాల విక్రయం తదితర లావాదేవీల ద్వారా సుమారు రూ.52 వేల కోట్లను సమీకరించింది. లక్ష్యాలును చేరుకోవడంతో పాటు ఫలితాలపై కూడా ప్రభుత్వం దృష్టి సారిస్తోందని తెలుస్తోంది. తదుపరి ఏ ప్రభుత్వ రంగ సంస్థ వాటాలను



ఈ ఏడాది దీపమ్ ఓఎఫ్ఎస్ లక్ష్యం రూ.80వేల కోట్లు!

మార్కెట్ లో విక్రయించనున్నారనే విషయాన్ని వెల్లడించేందుకు దీపమ్ కార్యదర్శి నిరాకరించారు. మరిన్ని మార్కెట్ ఆఫర్లు కొనసాగుతాయని సూచించారు. పెద్ద మొత్తంలో ఓఎఫ్ఎస్ లావాదేవీలకు సంబంధించి

ప్రభుత్వం నిధిం చేస్తున్న ప్రణాళికపై ప్రస్తావనగా, మార్కెట్ ఆఫర్లతో ప్రభుత్వం ముందుకు సాగుతుందని స్పష్టం చేశారు.దీంతో తాజా హిందుస్థాన్ కాపర్ ఒక్కటే కాకుండా, రాబోయే రోజుల్లో మరిన్ని ప్రభుత్వ సంస్థల వాటాల విక్రయాలు ఉండే అవకాశం కనిపిస్తోంది. మార్కెట్ పరిస్థితులను అంచనా వేసేందుకు దీపమ్ లో ప్రత్యేక మార్కెట్ రీసెర్చ్ యూనిట్ తో పాటు కురుక్షేత్ర పేరుతో అంతర్జత ఆపరేషన్స్ రూమ్ ను ఏర్పాటు చేసినట్లు కార్యదర్శి తెలిపారు. వాటాల విక్రయాలను ప్రారంభించే ముందు మార్కెట్ పరిస్థితులను ప్రభుత్వం పరిగణనలోకి తీసుకుంటుందని చెప్పారు.



నివాస గృహాల మార్కెట్ లో మందగమనం!

న్యూఢిల్లీ, ఆగస్టు 25: దేశంలో నివాస గృహాల మార్కెట్ ఈ ఆర్థిక సంవత్సరం తొలి త్రైమాసికంలో వృద్ధి చాలాలో కొనసాగింది. అయితే గత త్రైమాసికంతో పోలిస్తే వార్షిక ప్రాతిపదికన ఇళ్ల ధరల పెరుగుదల వేగం కొంత మందగించినట్లు భారతీయ రిఇస్ట్ర్ బ్యాంక్ వెల్లడించింది.ఆర్బీఐ ఆల్ ఇండియా హౌస్ పైస్ ఇండెక్స్ ప్రకారం, ఈ ఆర్థిక సంవత్సరం తొలి త్రైమాసికంలో గృహ ధరల సూచీ వార్షికంగా 3.6 శాతం పెరిగింది. అంతకుముందు త్రైమాసికంలో నమోదైన 4.5 శాతం వృద్ధితో పోలిస్తే ఇది తక్కువ. గత ఆర్థిక సంవత్సరంలో ఇదే త్రైమాసికంలో నమోదైన వృద్ధి రేటు కూడా 3.6 శాతమే కావడం గమనార్హం.జూన్ లో ముగిసిన త్రైమాసికంలో ఆల్ ఇండియా ఇండెక్స్ 117.5కి చేరింది. గత త్రైమాసికంలోని 116.2తో పోలిస్తే ఇది 1.1 శాతం పెరుగుదల.గత ఆర్థిక సంవత్సరం తొలి త్రైమాసికంలో సూచీ 113.4గా ఉంది.వార్షిక ప్రాతిపదికన గృహ ధరల పెరుగుదలకు ప్రధానంగా చండీగడ్, జైపూర్, కాన్పూర్, లక్నో, తిరువనంతపురం నగరాల్లో నమోదైన ధరల పెరుగుదల దోహదపడింది. త్రైమాసిక ప్రాతిపదికన సూచీ 1.1 శాతం పెరగడానికి ముఖ్యంగా చండీగడ్, లక్నో, తిరువనంతపురం నగరాల్లో ఆధిక ధరలు కారణమయ్యాయి. 2022-23ను జేన్ ఇయర్ గా తీసుకుని దేశంలోని 18 ప్రధాన నగరాల్లో నివాస గృహాల ధరల మార్పులను ఈ సూచీ ప్రతిబింబిస్తుంది. ఈ సూచీలో ముంబై, ఢిల్లీ, చెన్నై, కోల్ కతా, బెంగళూరు, లక్నో, అహ్మదాబాద్, జైపూర్, కాన్పూర్, కోల్కత్తా, హైదరాబాద్, తిరువనంతపురం, పుణె, ఘజియాబాద్, థాన్, గోతమ్ వద్ద నగర్, చండీగడ్, నాగ్ పూర్ నగరాలు ఉన్నాయి.

టైంట్ క్రూడ్ ధరలు 3 శాతం పతనం



న్యూఢిల్లీ, ఆగస్టు 25: మధ్యప్రాచ్యంలో మరోసారి పూర్తిస్థాయి ఉద్రిక్తతలు చెలరేగుతాయన్న సంతకాలతో మంగళవారం అంతర్జాతీయ మార్కెట్ లో టైంట్ క్రూడ్ వ్యూచర్స్ ధరలు దాదాపు 3 శాతం పడిపోయాయి. బ్యారెల్ కు సుమారు 87 డాలర్లకు చేరాయి.టైంట్ వ్యూచర్స్ 2.92 శాతం క్షీణించి 87.90 డాలర్ల వద్ద ప్రేడయ్యాయి. అమెరికా పలు మధ్యప్రాచ్య దేశాల్లోని రాయబార కార్యాలయాల నుంచి తరలించిన దౌత్య సిబ్బందిని తిరిగి విధుల్లోకి పంపించే అవకాశం ఉందన్న వార్తల క్రమంలో మార్కెట్లలో ధరలు తగ్గాయి. అమెరికా విదేశాంగ సిబ్బంది ఈ వారంలోనే తమ పోస్టులకు తిరిగి వెళ్లే అవకాశం ఉందని పేర్కొంది.ఇరాన్ తో మరోసారి పూర్తిస్థాయి సైనిక ఘర్షణలు చెలరేగే అవకాశాన్ని బ్రంమ్ ప్రభుత్వం ప్రస్తుతం అంచనా వేయడం లేదనే సంతకంగా ఈ నిర్ణయాన్ని మార్కెట్లు భావిస్తున్నాయి. ఇజ్రాయెల్, లెబనాన్, సౌదీ అరేబియా, ఖతార్, జోర్డాన్, ఒమన్, ఇరాక్, కువైట్ లలోని అమెరికా దౌత్య కార్యాలయాల్లో సిబ్బందిని తిరిగి నియమించే ప్రక్రియ చేపట్టనున్నట్లు సమాచారం. వీటిలో బీరుట్ లోని అమెరికా రాయబార కార్యాలయంలో తొలితర సిబ్బంది తిరిగి విధుల్లో చేరే అవకాశం ఉంది.

హెచ్చుతగ్గులున్నా చివరికి లాభాలే!

ముంబయి, ఆగస్టు 25: దేశీయ ఈక్విటీ మార్కెట్లు మంగళవారం తీవ్ర ఒడిదుడుకుల మధ్య చివరకు లాభాలతో ముగిశాయి. ప్రారంభంలో సెన్సెట్స్ ట్రేడైన సూచీలు, చివరి గంటల్లో కొనుగోళ్లు పెరగడంతో కోలుకున్నాయి. భారీగా పడిపోయిన షేర్లలో ఇన్వెస్టర్లు కొనుగోళ్లు జరపడం, అంతర్జాతీయ మార్కెట్లలో ముడి చమురు ధరలు తగ్గడం మార్కెట్ కు ఉపశాసనియ్యాయి. బీఎస్ఈ సెన్సెట్స్ 286.98 పాయింట్లు లాభపడి 77,656.09 వద్ద ముగిసింది. నిఫ్టీ 50 115.50 పాయింట్లు పెరిగి 24,334.55 వద్ద స్థిరపడింది. ట్రేడింగ్ సమయంలో నిఫ్టీ 24,115.45 కనిష్ఠ స్థాయికి పడిపోయినా, తిరిగి పుంజుకుని 24,300 మార్కెట్ ను తిరిగి అధిగమించింది. హెల్త్ కేర్, ఫీఎస్ఎస్ బ్యాంకులు, ఐటీ రంగాల షేర్ల మంచి ర్ర్యాల్ తీసాయి. ట్రైవెల్ బ్యాంకులు, మెటల్ రంగ షేర్ల ఒత్తిడిని ఎదుర్కొన్నాయి. ఇన్ఫోసిస్ - 1.24 లాభం రిలయన్స్ ఇండస్ట్రీస్ - 0.55 పెరుగుదలఐసీఐ బ్యాంక్ - 0.54 లాభం



నెలవారీ డెలివెరీస్ ఎక్స్ పైరిటీ ముందు ప్రేడయ్యే తమ పొజిషన్లను సర్దుబాటు చేసుకోవడంతో మార్కెట్స్ అధిక అస్థిరత కనిపించింది. కొత్త క్లౌజింగ్ ఆక్షన్ సెషన్ విధానంలో నిర్వహించిన తొలి నెలవారీ నిఫ్టీ ఎక్స్ పైరి కావడంతో, చివరి గంట ట్రేడింగ్ మరింత హెచ్చుతగ్గులకు లోబడింది. బీఎస్ఈ 150 మిడ్ క్యాప్ సూచీ 0.37 పెరిగింది.బీఎస్ఈ 250 స్మాల్ క్యాప్ సూచీ 0.17 తగ్గింది.బీఎస్ఈలో మొత్తం 2,007 షేర్ల లాభపడగా, 2,330 షేర్ల నష్టపోయాయి. 196 షేర్లు మార్పులేకుండా ముగిశాయి.కమోడిటీలు, రూపాయి అక్సెబర్ 2026 డెలివరీ ట్రైంట్ క్రూడ్ ధర బ్యారెల్ కు 2.73 డాలర్లు (2.96) తగ్గి 89.44 డాలర్లకు చేరింది.డాలర్ తో పోలిస్తే రూపాయి స్వల్పంగా బలపడింది. రూపాయి విలువ 95.4350 వద్ద ప్రేడవగా, గత ముగింపు 95.7000. భారత 10 ఏళ్ల ప్రభుత్వ బాండ్ రాబడులు 6.872 నుంచి 6.854 కు తగ్గింది.ఎస్ఎస్ఎల్ లో అక్సెబర్ 5 గోల్డ్ వ్యూచర్స్ 0.18 తగ్గి రూ.1,62,936 వద్ద ముగిశాయి. శంకేష్ జువెలర్స్ షేరు బీఎస్ఈలో రూ.95.03 వద్ద లిస్ట్ అయి, ఇష్యూ ధర రూ.93పై 2.18 ప్రీమియం నమోదు చేసింది.సరీఫ్ సెక్యూర్స్ షేరు రూ.368.90 వద్ద లిస్ట్ అయి, రూ.360 ఇష్యూ ధరపై 2.47 ప్రీమియంతో ముగిసింది. నీలి ఫైనాన్స్, 4.74 ఎంబెర్ హెల్త్ కేర్ సాల్వ్యాషన్స్ 6.39 నెట్ వేరిట్ బెక్వాలిటీస్ ఇండియా 2.92, లాస్కెన్ అండ్ టూటో 0.71, సిగ్మా అడ్వాన్స్ డ్ సిస్టమ్స్ 5 (అప్పు సర్క్యూబి)పురపంక 1.73 అప్టాగ్స్ ఇన్ఫ్రాస్ట్రక్చర్ 2.42 గ్రేట్ ఈస్టర్న్ షిప్స్ 0.68 హౌస్ ను పెరిగాయి. ఐటీఓలకు పెట్టుబడిదారుల నుంచి మంచి స్పందన లభించింది.అన్నా ప్రాజెక్ట్ 0.34 రెట్లు, ఆగ్మాంట్ ఎంటర్ప్రైజెస్ 105.7 రెట్లు, స్పెర్వేన్ ఎయిర్ సర్వీసెస్ 2.46 రెట్లు, సింబయోటిక్ ఫార్మాస్యూట్ 1.85 రెట్లు, హైటెక్ ఇంజనీర్స్ 19.31 రెట్లుమొత్తంగా, అంతర్జాతీయ ఉద్రిక్తతల కొనసాగుతున్నప్పటికీ ముడి చమురు ధరలు తగ్గడం, దిగువ స్థాయిల్లో కొనుగోళ్లు పెరగడం వల్ల దేశీయ మార్కెట్లు మంగళవారం సానుకూలంగా మార్కెట్లు ముగిసాయి.

